

32004D0265

20.3.2004

IL-ĠURNAL UFFIĊJALI TA' L-UNJONI EWROPEA

L 83/12

ID-DEĊIŻJONI TAL-KUNSILL**tat-8 ta' Marzu 2004**

dwar il-konklużjoni tal-Memorandum ta' Ftehim bejn il-Komunità Ewropea u l-Amministrazzjoni Nazzjonali tat-Turiżmu tar-Repubblika Popolari taċ-Ċina fuq il-viżi u l-kwistjonijiet relatati mal-gruppi tat-turisti mir-Repubblika Popolari taċ-Ċina (ADS)

(2004/265/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunitajiet Ewropej, u partikolarment l-Artikolu 62(2)(b)(ii) u (iv) u l-Artikolu 63(3)(b) flimkien mat-tieni sentenza ta' l-ewwel subparagrafu ta' l-Artikolu 300(2) u l-Artikolu 300(3) l-ewwel subparagrafu, tiegħu,

Wara li kkonsidra l-proposta tal-Kummissjoni,

Wara li kkonsidra l-opinjoni tal-Parlament Ewropew ⁽¹⁾,

Billi:

- (1) Il-Kummissjoni nnegożjat fisem il-Komunità l-Memorandum ta' Ftehim imsemmi f'din id-Deciżjoni.
- (2) Il-Memorandum ta' Ftehim gie ffirmat, fisem il-Komunità, dejjem soġġett għall-iffinalizzar tiegħu.
- (3) Il-Memorandum ta' Ftehim jistabbilixxi l-Kumitat illi jista' jieh u d-deciżjonijiet li jkollhom effett legali fuq ċerti materji tekniċi. Huwa għalhekk xieraq li jiġu stipulati l-proċeduri simplifikati sabiex tiġi stabbilita l-pożizzjoni tal-Komunità f'dawn il-każi.
- (4) Skond il-Protokoll dwar il-pożizzjoni tar-Renju Unit u l-Irlanda, u l-Protokoll li jintegra l-*acquis* ta' Schengen fil-parametri ta' l-Unjoni Ewropea, ir-Renju Unit u l-Irlanda mhumiex sejrin jipparteċipaw fl-adozzjoni ta' din id-Deciżjoni u għalhekk mhumiex marbuta la biha u lanqas bl-applikazzjoni tagħha.
- (5) Skond il-Protokoll dwar il-pożizzjoni tad-Danimarka, anness mat-Trattat ta' l-Unjoni Ewropea u t-Trattat li jstabilixxi il-Komunitajiet Ewropej, id-Danimarka mhix sejra tipparteċipa fl-adozzjoni ta' din id-Deciżjoni u għalhekk mhix marbuta la biha u lanqas bl-applikazzjoni tagħha.

(6) Il-Memorandum ta' Ftehim għandu jiġi approvat,

IDDEĊIEDA DAN LI ĠEJ:

Artikolu 1

Il-Memorandum ta' Ftehim bejn il-Komunità Ewropea u l-Amministrazzjoni Nazzjonali tat-Turiżmu tar-Repubblika Popolari taċ-Ċina dwar il-viżi u l-kwistjonijiet relatati mal-gruppi tat-turisti mir-Repubblika Popolari taċ-Ċina (ADS) huwa hawnhekk approvat fisem il-Komunità.

It-test tal-Memorandum ta' Ftehim huwa mehmuz ma' din id-Deciżjoni.

Artikolu 2

Il-President tal-Kunsill għandu jagħti n-notifikazzjoni stipulata fl-Artikolu 8(2) tal-Memorandum ta' Ftehim ⁽²⁾.

Artikolu 3

Il-pożizzjoni tal-Komunità fil-kontest tal-Kumitat dwar l-Istatus tad-Destinazzjoni Approvata rigward l-adozzjoni tar-Regoli tal-Procedura tiegħu, kif previst taht l-Artikolu 6(5) tal-Memorandum ta' Ftehim, għandha tittiehed mill-Kummissjoni wara konsultazzjoni minn kumitat speċjali nnominat mill-Kunsill.

Għad-deciżjonijiet l-oħra kollha tal-Kumitat dwar l-Istatus tad-Destinazzjoni Approvata, il-pożizzjoni tal-Komunità għandha tkun mehuda mill-Kunsill, illi jaġixxi b'magġoranza kwalifikata, fuq il-proposta tal-Kummissjoni.

⁽¹⁾ Din l-Opinjoni giet mogħtija fis-26 ta' Frar 2004 (għad mhix ippublikata fil-Ġurnal Uffiċjali).

⁽²⁾ Id-data tad-dhul fis-seħħ ta' dan il-Memorandum ta' Ftehim għandha tiġi ppublikata fil-Ġurnal Uffiċjali ta' l-Unjoni Ewropea mis-Segretarjat Generali tal-Kunsill.

Artikolu 4

Din id-Deċiżjoni għandha tkun ippublikata fil-*Ġurnal Uffiċjali ta' l-Unjoni Ewropea*.

Magħmula fi Brussel, fit-8 ta' Marzu 2004.

Fisem il-Kunsill

Il-President

D. AHERN
